

Ба шурои диссертатсионии 6D.KOA-18-и
назди Донишгоҳи миллии Тоҷикистон
(734025, ш. Душанбе, хиёбони Рӯдакӣ 17)

ТАҚРИЗИ

муқарризи расмӣ ба диссертатсияи Пӯлодзода Шаҳнозабону Пӯлод дар мавзуи «Танзими ҳуқуқии маҳдуд намудани фаъолияти инҳисорӣ дар бозори мол (қору хизматрасонӣ) тибқи қонунгузориҳои Ҷумҳурии Тоҷикистон» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.03 – Ҳуқуқи гражданин; ҳуқуқи соҳибдорӣ; ҳуқуқи оилавӣ; ҳуқуқи байналмилалӣ хусусӣ.

Мутобиқати мавзӯ ва муҳтавои диссертатсия ба шиносномаи ихтисоси илмӣ. Диссертатсияи Пӯлодзода Шаҳнозабону Пӯлод дар мавзуи «Танзими ҳуқуқии маҳдуд намудани фаъолияти инҳисорӣ дар бозори мол (қору хизматрасонӣ) тибқи қонунгузориҳои Ҷумҳурии Тоҷикистон», ки барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.03 - Ҳуқуқи гражданин; ҳуқуқи соҳибдорӣ; ҳуқуқи оилавӣ; ҳуқуқи байналмилалӣ хусусӣ, ки аз рӯйи он ба шурои диссертатсионӣ мувофиқи фармоиши Комиссияи олии аттестатсионӣ назди Президенти Ҷумҳурии Тоҷикистон аз 7 январи соли 2022, таҳти №16/шд ҳуқуқи қабули диссертатсияҳо барои ғимоя дода шудааст, мутобиқ мебошад.

Мубрамияти мавзуи таҳқиқот. Гузариши Ҷумҳурии Тоҷикистон ба иқтисоди бозорӣ зарурати аз нав дида баромадани институтҳои бунёди ҳуқуқиро, ки фаъолият ва рушди босамари онро таъмин мекунад, аз ҷумла танзими ҳуқуқии рақобат ва маҳдудсозии фаъолияти инҳисориро тақозо мекунад. Ҳама кишварҳои мутамаддин, аз ҷумла Ҷумҳурии Тоҷикистон ба бунёди модели идеалии иқтисоди бозоргонӣ аз ҷиҳати

ичтимой нигаронидашуда, ки фароҳам овардани шароити мусоид барои рушди мухити рақобат, баробарҳукукии иштирокчиёни иқтисодӣ, озодии қабули қарорҳо оид ба рафторҳо дар бозор, роҳ надодан ба даҳолати худсарона ба қорҳои онҳо, воридшавии беамониат ба бозор ва баромаданро талаб мекунад, манфиатдоранд. Яке аз унсурҳои асосии расидан ба чунин иқтисоди бозорӣ мавҷудияти рақобати озод буда, заминаи ҳукуқие, ки мавҷудияти чунин рақобатро қафолат медиҳад, қонунгузори мукаммали зиддиинҳисорӣ мебошад. Аз ин лиҳоз, мавзӯи диссертатсионии Пӯлодзода Ш.П. мубрам ва саривактӣ арзёбӣ мешавад.

Дарачаи навгонии натиҷаҳо дар диссертатсия ва нуктаҳои илмие, ки ба ҳимоя пешниҳод мешаванд. Зарурати воқеии анҷом додани таҳқиқоти диссертатсионӣ аз эҳтиёҷ ба таҳлили дақиқ ва ҳамаҷонибаи ҷанбаҳои гуногуни муқобилият бо амалияҳои инҳисорӣ дар бозорҳои мол, қор ва хизматрасонӣ дар Ҷумҳурии Тоҷикистон сарчашма мегиранд, ки бо таваҷҷуҳ ба омӯзиши механизмҳои ҳуқуқӣ ва татбиқи амалии онҳо нигаронида шудааст, то камбудиро ошкор ва роҳҳои тақмили низоме, ки ба эҷоди мухити рақобати бовиҷдонона ва ҳифзи манфиатҳои истеъмолкунандагон мусоидат мекунанд, пешниҳод гарданд. Бар асоси баррасии дақиқ ва муқоисаи нуктаи назарҳои гуногуни олимон, инчунин санадҳои меъёрӣ ва маълумоти амалӣ, пешниҳодҳо оид ба тақмили муқаррароти қонунгузори маданӣ ва соҳибқории Ҷумҳурии Тоҷикистон таҳия карда мешаванд.

Нуктаҳои ба ҳимоя пешниҳодшаванда:

I. Нуктаҳои хусусияти назариявӣ дошта:

1. Асоснок карда мешавад, ки инҳисор фаъолияти субъектҳои хоҷагист, ки дар бозори муайяни мол ё хизматрасонӣ мавқеи ҳуқумфармӣ дошта, ба ворид шудани дигар субъектҳо ба бозор монеъ мешаванд. Фаъолияти инҳисорӣ метавонад дар шаклҳои суиистифода аз мавқеи ҳуқумфармӣ, бастанӣ созишномаҳо ва амалҳои мувофиқашуда, ки рақобатро маҳдуд мекунанд, зоҳир гардад. Дар қонунгузори

Ҷумҳурии Тоҷикистон шакли суиистифода аз мавқеи ҳукумфармой мавҷуд нест. Мавқеи ҳукумфармой дар бозор ба ҳолате дахл дорад, ки як субъекти хоҷагидор дар бозори маҳсулоти мушаххас мавқеи бартарӣ дошта, ба иштирокчиёни нави хоҷагидор имқони вуруд ба ин бозорро маҳдуд мекунад ё қомилан пешгирӣ менамояд. Муҳаққиқ чунин мешуморад, ки ин ҳолигӣ бояд бо роҳи ворид кардани таърифи дақиқи мавқеи ҳукумфармой дар Қонуни ҚТ «Дар бораи ҳимояи рақобат» бартараф карда шавад, ки ин имкон медиҳад заминаи ҳуқуқӣ мустаҳкам, шаффофияти танзим баланд ва муқобилаи босамар бо амалияҳои инҳисорӣ таъмин гардида, бо ин роҳ манфиатҳои истеъмолкунандагон ҳифз ва ба рушди муҳити одилонаи бозорӣ мусоидат карда шавад.

2. Таъкид мегардад, ки гурӯҳи шахсон як субъекти ягонаи хоҷагиро ташкил медиҳанд, ки аз маҷмуи шахсони воқеӣ ва ҳуқуқие иборат аст, ки бо робитаҳои молумулқӣ, ташкилӣ ё ҳешовандӣ пайвастанд. Чунин вазъият заминаи ҳуқуқии фаъолиятро фароҳам оварда, робитаҳои мутақобила байни иштирокчиёноро муқаррар мекунад ва имкон медиҳад, ки амалҳои баъзе аз ин шахсон нисбат ба дигарон пешакӣ муайян ё замина барои чунин муайянсозӣ таъмин гардад.

3. Таҳаввули заминаи меъёрии ҳуқуқии Ҷумҳурии Тоҷикистон, ки ба ҳифзи муҳити рақобатпазир ва пешгирӣ аз амалияҳои инҳисорӣ нигаронида шудааст, ба якҷанд марҳилаи муҳими таърихӣ тақсим карда мешавад, ки ҳар яке саҳми назаррас дар ташаккули низоми муносири танзим дорад.

а. Марҳилаи ибтидоии ташаккул ва рушди меъёрҳои ҳуқуқие, ки рақобат ва муқобила бо тамоюлҳои инҳисориро танзим мекунанд, аз соли 1991 то соли 1994-ро дар бар мегирад. Дар ин давра қабули Қонуни ҚТ «Дар бораи рақобат ва маҳдудкунии фаъолияти инҳисорӣ» аз соли 1993 заминаи асосиро барои сиёсати зиддинҳисорӣ гузошт ва қадами аввал ба сӯи эҷоди шароит барои рақобати одилонаи бозорӣ буд.

б. Марҳилаи дуюм, ки бо таҳияи чаҳорчӯбаи асосии қонунгузории хифзи рақобат ва маҳдудкунии амалияҳои инҳисорӣ тавсиф мешавад, аз замони қабули Конститутсияи Ҷумҳурии Тоҷикистон дар соли 1994 то соли 2007 идома ёфт. Дар ин давра якчанд санадҳои муҳими меъёрӣ, аз ҷумла Қонуни ҚТ «Дар бораи инҳисороти табиӣ» аз 5 марти соли 2007, Қонуни ҚТ «Дар бораи рақобат ва маҳдудкунии фаъолияти инҳисорӣ» аз 9 ноябри соли 2000 ва Қонуни ҚТ «Дар бораи рақобат ва маҳдудкунии фаъолияти инҳисорӣ» аз 28 июли соли 2006 қабул шуданд, ки дар маҷмӯъ заминаи ҳуқуқии бештар сохторбандшударо барои хифзи манфиатҳои истеъмолкунандагон ва соҳибкорон ташкил доданд.

в. Марҳилаи сеюм, ки аз қабули Қонуни ҚТ «Дар бораи ҳимояи рақобат» аз 18 майи соли 2017 оғоз шуда, то имрӯз идома дорад, талош барои муосирсозии танзими зиддиинҳисорӣ, баланд бардоштани самаранокии татбиқи ҳуқуқ ва мутобиқсозии қонунгузорӣ ба воқеияти муосири иқтисодиро инъикос мекунад, ки ба эҷоди муҳити устувор ва одилонаи бозорӣ мусоидат намуда, рушди иқтисодӣ ва хифзи ҳуқуқи иштирокчиёни бозорро дастгирӣ мекунад.

4. Мавқеи ҳуқумфармоии субъекти хоҷагидор дар бозорро аз ду дидгоҳи мухталиф – маҳдуд ва васеъ – баррасӣ кардан мумкин аст. Дар маънои маҳдуд, ин ҳиссаи мавҷудияти субъекти хоҷагидор дар бозор аст, ки аз сатҳи муқарраршудаи қонунгузорӣ зиёд мебошад. Дар маънои васеъ, мавқеи ҳуқумфармой аз ҷониби мақомоти судӣ бо дарназардошти имкониятҳои афзалиятноки субъекти хоҷагидор барои таъсир ба вазъи бозор муайян карда мешавад.

Нишонаи асосии мавқеи ҳуқумфармой дар бозори маҳсулоти мушаххас, хизматрасонӣ ё корҳо ҳолате аст, ки субъекти хоҷагидор ҳиссаи назарраси бозорро ишғол карда, ин мавқеъ аз ҷониби мақомоти зиддиинҳисорӣ расман ҳамчун ҳуқумфармой эътироф шудааст, ки ин ба ӯ имкон медиҳад ба муҳити рақобатпазир таъсири ҷиддӣ расонад. Ин зарурати назорати қатъии мақомоти танзимкунандаро барои хифзи

манфиатҳои истеъмолкунандагон ва нигоҳдории рушди одилонаи бозор таъкид мекунад.

5. Ҳадафи қонунгузории зиддинҳисорӣ манъи ҳама гуна созишномаҳо нест, балки танҳо онҳое мебошанд, ки рақобатро маҳдуд мекунанд. Шакли хатарноктарини созишномаи зиддирақобатӣ картел мебошад. Таҳлили ин меъёр имкон медиҳад, то хулоса карда шавад, ки иштирокчиёни картел танҳо субъектҳои буда метавонанд, ки бо ҳам рақобат мекунанд. Мушаххас карда мешавад, ки таърифи мафҳумҳои “картел” ва созишномаҳои уфукӣ, ки дар банди 22-юми м. 2-и Қонуни ҚТ «Дар бораи ҳимояи рақобат» оварда шудаанд, аз лиҳози мундариҷа хеле фарроҳ буда, имкони бастанӣ созишномаҳои уфукӣ байни субъектҳои, ки рақибӣ якдигар нестанд, фароҳам меоранд. Дар ин робита, зарур аст, ки ин таъриф бознигарӣ ва мушаххас карда шавад, то бо консепсияи картел, ки дар моддаи 7-и қонуни мазкур оварда шудааст, мутобиқ гардад ва шаффофият ва якхелагии танзими ҳуқуқӣ таъмин шавад. Ба андешаи муҳаққиқ, картел бояд ҳамчун созишнома байни субъектҳои хоҷагидори рақиб, яъне байни онҳое, ки дар як бозори маҳсулот фурӯшандаанд, ё дар ҳамон бозор харидор мебошанд, баррасӣ шавад, ки ин зарурати назорати қатъии чунин созишномаҳоро барои ҳифзи рақобати одилона ва пешгирӣ аз зарар ба истеъмолкунандагон ва иқтисодиёт таъкид мекунад.

6. Асоснок карда мешавад, ки барои рушди рақобат ва пешгирӣ аз маҳдудсозии фаъолияти инҳисорӣ азнавташқилдиҳии маҷбурии субъекти дорои мавқеи ҳуқумфармоӣ зарур аст. Чунин азнавташқилдиҳӣ бояд тариқи тартиби судӣ анҷом дода шавад. Омили асосии тақсимои маҷбурий ба ақидаи муаллиф, набудани вобастагии молумулкии субъектҳои тақсимшаванда, набудани робитаҳои технологӣ байни воҳидҳои сохтории субъектҳои хоҷагидор ва имконияти фаъолияти мустақилонаи шахси ҳуқуқӣ дар бозори моли муайян дар натиҷаи азнавташқилдиҳӣ мебошад. Пешниҳод карда мешавад, ки мафҳуми

азнавташкилдиҳии маҷбури дар қонунгузории Ҷумҳурии Тоҷикистон муқаррар карда шавад.

II. Пешниҳодҳои хусусияти амалӣ дошта:

Бо мақсади тақмили низоми танзими зиддиинҳисории Ҷумҳурии Тоҷикистон, ки ба пешгирӣ аз амалияҳои инҳисорӣ дар бозорҳои мол (кор ва хизматрасонӣ) нигаронида шудааст, пешниҳод мегардад, ки моддаи 27-и Қонуни ҚТ «Дар бораи ҳимояи рақобат» бо таърифи дақиқи мафҳуми «азнавташкилдиҳии маҷбурии ташкилоти тиҷоратӣ» дар шакли зерин пурра карда шавад: «Азнавтаскилдиҳии маҷбурии ташкилоти тиҷоратӣ тартиби ҳуқуқиест, ки бо ҳадафи мусоидат ба рушди рақобати солим ва шаффоф дар асоси қарори суд оид ба тақсим ё ҷудо кардани шахси ҳуқуқие, ки мавқеи ҳуқумфармоӣ дар бозор дорад, дар ҳолати такроран анҷом додани амалҳои инҳисорӣ амалӣ мегардад, ки ба барқарорсозии муҳити одилонаи бозорӣ ва ҳифзи манфиатҳои истеъмолкунандагон мусоидат мекунад».

Илова бар ин, пешниҳод карда мешавад, ки дар банди 18-уми м.2 Қонуни ҚТ «Дар бораи ҳимояи рақобат», ки ба таърифи ҳуқуқи мафҳуми «рақобати бевичдонона» бахшида шудааст, пас аз ибораи «хилофи қонунгузории Ҷумҳурии Тоҷикистон» ибораи «муҳолиф ба принципҳои ахлоқ ва баробарӣ» илова карда шавад, то дақиқтар, пурра ва аз ҷиҳати ахлоқӣ асоснок гардад. Бо ин роҳ заминаи ҳуқуқи муқобила бо амалияҳои бевичдонона мустаҳкам ва ҳифзи бозътимоди манфиатҳои иштирокчиёни бозор таъмин карда шавад.

Пешниҳод мегардад, ки ба м. 2-и Қонуни ҚТ «Дар бораи ҳимояи рақобат» иловаи зерин ворид карда шавад: «Мавқеи ҳуқумфармоӣ – ин суиистифода аз рафтори яктарафаест, ки бо истифода аз имкониятҳои афзалиятнок дар бозор муҳити рақобатиро маҳдуд месозад ва ба манфиатҳои дигар субъектҳои хоҷагидор зарар мерасонад».

Асоснокӣ ва эътимоднокии хулосаю тавсияҳои дар диссертатсия ифодаёфта. Тамоми дастовардҳои илмӣ диссертатсия ва натиҷаҳои илмӣ,

ки дар бобҳо ва зербобҳо, инчунин хулосаи корифодаи худро ёфтаанд, аз саҳми шахсии муаллиф шаҳодат медиҳанд. Бояд иброз намуд, ки муаллиф андешаҳои худро тавассути мақолаҳои илмӣ, маърузаҳо дар семинарҳои назариявӣ ва конференсияҳои илмӣ-амалӣ низ барои хонандагон манзур намудааст.

Натиҷаҳои таҳқиқоти рисола, махсусан нуктаҳои илмӣ, ки ба ҳимоя пешниҳод шудаанд, асоси кофӣ ва бозғатимоди назариявӣ ва методологӣ доранд. Асосҳои назариявии таҳқиқоти рисоларо корҳои илмии олимони ватаниву хориҷӣ, ки ба масъалаи мазкур бахшида шудаанд, ташкил медиҳанд. Асосҳои методологӣ таҳқиқоти рисоларо усулҳои диалектикий дарк, усулҳои умумии илмӣ ба монанди таҳлил, синтез, ҷамъбаст, инчунин усули таҳлили қисматҳо, усули мушоҳида ва тафсири бевосита ташкил медиҳанд.

Аҳамияти илмӣ, амалӣ, иқтисодӣ ва иҷтимоии диссертатсия. Таҳқиқот ба ҷалби сармоягузориҳои хориҷӣ, тақмил додани қонунгузориҳои зиддиинҳисорӣ мусоидат менамояд, ки барои рушди иқтисодии Тоҷикистон ва афзоиши сармояи хориҷӣ аҳамияти калон дорад.

Махсусан, муаллиф нуктаҳои муҳимро пешниҳод намудааст, ки онҳо барои тақмили қонунгузориҳои Ҷумҳурии Тоҷикистон дар соҳаи зиддиинҳисорӣ асос мегузоранд. Хулоса ва пешниҳодҳои муаллиф дорои аҳамияти илмӣ-амалӣ буда, метавонанд дар раванди таълим ҳангоми машғулиятҳои дарсӣ аз фанни ҳуқуқи маданӣ ва ҳуқуқи соҳибкорӣ истифода шаванд. Инчунин, маводи диссертатсионӣ метавонанд зимни таҳқиқоти дигари илмӣ, ки ба мавзӯи танзими ҳуқуқии маҳдуд намудани фаъолияти инҳисорӣ дар бозори мол (қору хизматрасонӣ) тибқи қонунгузориҳои Ҷумҳурии Тоҷикистон алоқаманд мебошад, мавриди қарор гиранд.

Наشري натиҷаҳои таҳқиқ аз рӯи мавзӯи диссертатсия. Дар ҷаҳорҷӯбаи таҳқиқоти диссертатсионӣ дар мавзӯи «Танзими ҳуқуқии

махдуд намудани фаъолияти инхисорӣ дар бозори мол (қору хизматрасонӣ) тибқи қонунгузории Ҷумҳурии Тоҷикистон», муаллиф қорҳои муҳими илмӣ анҷом дода, натиҷаҳои онро дар шакли мақолаҳои илмӣ мунташир намудааст. Муаллиф дар маҷмӯъ 12 мақолаи илмӣ ба нашр расонидааст, ки аз ин миқдор 7 мақола дар маҷаллаҳои тақризшавандаи тасдиқшудаи Комиссияи олии аттестатсионии назди Президенти Ҷумҳурии Тоҷикистон ҷоп шудаанд.

Мутобиқати барасмиятдарории диссертатсия ба талаботи Комиссия. Диссертатсияи Пӯлодзода Шахнозобону Пӯлод дар мавзӯи «Танзими ҳуқуқии маҳдуд намудани фаъолияти инхисорӣ дар бозори мол (қору хизматрасонӣ) тибқи қонунгузории Ҷумҳурии Тоҷикистон» барои дарёфти дараҷаи илмии номзади илмҳои ҳуқуқшиносӣ аз рӯйи ихтисоси 12.00.03 – Ҳуқуқи граждани; ҳуқуқи соҳибқорӣ; ҳуқуқи оилавӣ; ҳуқуқи байналмилалӣ хусусӣ ба талаботи Дастурамал оид ба тартиби барасмиятдарории диссертатсия, автореферати диссертатсия ва дигар маводди илмӣ, ки 27 декабри соли 2024, №493 тасдиқ шудааст, мувофиқ мебошад.

Автореферат, ки аз диссертатсия бармеояд, ба талаботи банди 84 Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30 июни соли 2021, №267 тасдиқ шудааст, ҷавобгӯ мебошад.

Ҳаҷм ва сохтори диссертатсия. Диссертатсияи мазкур вобаста ба ном ва нақшаю сохтор, мухтаво, ҳулоса ва рӯйхати сарчашмаҳо ба талаботҳои мавҷуда ҷавобгӯ мебошад. Он аз аз муқаддима, 3 боб, 8 зербоб, ҳулоса, рӯйхати адабиёт (маъхазҳо) ва феҳристи интишороти илмии доктараби дараҷаи илмӣ иборат мебошад, ки ба мақсад, вазифа ва мантиқи таҳқиқот асос ёфтаанд. Ҳаҷми умумии диссертатсия 202 саҳифаро ташкил медиҳад.

Дар муқаддима муқарраи мавзӯи диссертатсия, дараҷаи омӯзиши мавзӯ, объект ва предмети таҳқиқоти илмӣ, мақсад ва вазифаҳо, асосҳои

методологӣ ва назариявии таҳқиқот, навгонии илмӣ, аҳамияти назариявӣ ва амалии диссертатсия асоснок ва баррасӣ гардидааст.

Дар боби аввал – **“Танзими ҳуқукии фаъолияти инҳисорӣ”** масъалоҳои зерин баррасӣ карда шудаанд: мафҳум ва моҳияти фаъолияти инҳисорӣ ҳамчун омили маҳдудсозии рақобат; субъект ва объектҳои фаъолияти инҳисорӣ; қонунгузориҳои Ҷумҳурии Тоҷикистон оид ба маҳдуд намудани фаъолияти инҳисорӣ.

Муаллиф дар боби дуюм – **“Намудҳои фаъолияти инҳисорӣ”** чунин масъалаҳоро таҳлил намудааст: суиистифодаи субъекти хоҷагидор аз мавқеи ҳуқумфармоӣ дар бозор; созишнома (амалҳои мувофиқашуда)-и маҳдукунандаи рақобати субъектҳои хоҷагидор; рақобати бевичдонона ҳамчун натиҷаи фаъолияти инҳисорӣ.

Дар боби сеюм – **“Чораҳои маҳдудкунии фаъолияти инҳисорӣ”** масъалоҳои зерин баррасӣ карда шудаанд: азнавташқилдиҳии субъектҳои хоҷагӣ; танзими ҳуқукии фаъолияти шахсони бонуфуз.

Сарфи назар аз арзёбии мусбати баёншуда дар тақриз, дар диссертатсияи мазкур баъзе нуқсонҳо, нуқтаҳои баҳсталаб мавҷуданд, ки аз ҷумлаи онҳо метавон ба мавридҳои зерин ишора кард:

1. Диссертант дар саҳифаи 87 кори илмӣ худ чунин қайд менамояд, ки “суиистифода аз ҳуқумфармоӣ рафтори якҷонибаест, ки мавқеи ҳуқумфармоиро дар бозор ба даст оварда, рақобатро маҳдуд”. Ба дурусти ба мо равшан нест, ки муаллиф чигуна ду ҳолатро: “суиистифода” ва “ҳуқумфармоӣ”-ро ҷудо кардааст. Зеро сухан вақте дар бораи “суиистифода” меравад, маълум аст, ки шахси содиркунанда аз ягон ҳолати худ суиистифода намуда истодааст. Аммо аз ин тасдиқоти муаллиф, чунин барои мо истодааст, ки “суиистифода” боиси “ба даст овардани мавқеи ҳуқумфармоӣ дар бозор” гашта истодааст. Аз муаллиф хоҳиш карда мешавад, ки ба ин масъала равшанӣ андозанд.

2. Муаллиф дар қисмати “II. Пешниҳодҳои хусусияти амалӣ дошта” пешниҳод менамояд, ки моддаи 27-и Қонуни ҚТ «Дар бораи Ҳимояи

рақобат» бо таърифи дақиқи мафҳуми «азнавташқилдиҳии маҷбурии ташкилоти тиҷоратӣ» дар шакли зерин пурра карда шавад: «Азнавташқилдиҳии маҷбурии ташкилоти тиҷоратӣ тартиби ҳуқуқиест, ки бо ҳадафи мусоидат ба рушди рақобати солим ва шаффоф дар асоси қарори суд оид ба тақсим ё ҷудо кардани шахси ҳуқуқие, ки мавқеи ҳуқумфармоӣ дар бозор дорад, дар ҳолати такроран анҷом додани амалҳои инҳисорӣ амалӣ мегардад, ки ба барқарорсозии муҳити одилонаи бозорӣ ва ҳифзи манфиатҳои истеъмолкунандагон мусоидат мекунад».

Дар ин ҷо муаллиф ҷудо накардааст, ки кадом намуди **азнавташқилдиҳии маҷбурий** бояд ҷой дошта бошад. Зеро ба сифати яке аз чораҳои маҳдудкунии фаъолияти инҳисорӣ - азнавташқилдиҳии дар шакли **тақсимшавӣ ва ҷудошавӣ** баромад карда метавонад. Бинобар ин аз тасдиқоти муаллиф вобаста ба «азнавташқилдиҳии маҷбурий» чунин бармеояд, ки он дигар шаклҳои: муттаҳидшавӣ, ҳамроҳшавӣ, табдилдиҳиро низ дар бар мегирад. Истифодаи категорияи «**азнавташқилдиҳии**» бидуни муайянсозии кадом шакли он ҳамчун чораи маҳдудкунии фаъолияти инҳисорӣ дар номи зербоби 3.1 «Азнавташқилдиҳии субъектҳои хоҷагӣ» низ ҷой дорад. Дар ин робита, мавқеи диссертант доир ба ин масъала пурисда мешавад.

Камбудии зикршуда хусусияти умумӣ дошта, ба нуктаҳои назариявӣ ва амалии диссертатсия таъсири ҷиддӣ намерасонанд.

Ҳамин тариқ, диссертатсияи илмӣ Пӯлодзода Шаҳнозобону Пӯлод дар мавзуи «Танзими ҳуқуқии маҳдуд намудани фаъолияти инҳисорӣ дар бозори мол (қору хизматрасонӣ) тибқи қонунгузориҳои Ҷумҳурии Тоҷикистон», ки барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.03 – Ҳуқуқи граҷданӣ, ҳуқуқи соҳибкорӣ, ҳуқуқи оилавӣ, ҳуқуқи байналмилалӣ хусусӣ пешниҳод гардидааст, дар сатҳи баланди илмӣ таҳия шуда, ба талаботи бандҳои 31, 33, 34 ва 35-и Тартиби додани дараҷаҳои илмӣ, тасдиқшуда бо қарори

Ҳукумати Ҷумҳурии Тоҷикистон аз 30 июни соли 2021, № 267, мутобиқат дорад. Муаллиф барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси зикршуда сазовор аст.

Номзади илмҳои ҳуқуқшиносӣ,
дотсенти кафедраи ҳуқуқи маданияи
факултети ҳуқуқшиносии

Донишгоҳи (Славянии) Россия ва Тоҷикистон

Сидиков Д.А.

«Имзои Сидиков Д.А.–ро тасдиқ мекунам»

Сардори раёсати кадрҳои

Донишгоҳи (Славянии) Россия ва Тоҷикистон

Нуриддинов Х.Х.



18.11.2025

Суроға: Ҷумҳурии Тоҷикистон, Донишгоҳи (Славянии) Россия ва Тоҷикистон, 734025, ш. Душанбе, кӯчаи М. Турсунзода Тел.: (+992 237) 227 67 40. E-mail: kafedra.grazhdanskaya@mail.ru